



# SARAGUGMAKO NEWSLETTER



## KAUNDAN

- LGU-SARA 2022 REGIONAL ANTI-DRUG ABUSED COUNCIL AWARDEE
- ANTI-LITTERING DAY GINSAULOG SANG SARA
- LGU-SARA GINHATAGAN SANG AWARD ANG MGA EMPLEYADO SANG MUNICIPAL TREASURER OFFICE!
- TRADITIONAL MONDAY FLAG RAISING CEREMONY SA MGA KABARANGGAYAN NATIGAYON NA!
- BAG-O NGA KAGAMITAN SANG RHU-SARA, GAMITON NA!
- DAWIS- SARA NABATON NA ANG CHEQUE HALIN SA DOLE!
- MGA HAMPANG NGA TAEKWONDO, TENNIS, KAG BOCCCE, GINHIWAT SA BANWA SANG SARA!
- MGA DUGANG NGA SALAKYAN SANG LGU-SARA MAGA-SERBISYO NA SA MGA SARANHON!
- LGU-SARA NANGIN KABAHIN SA PAG-SELEBRAR SANG ADLAW SANG PAGHIGUGMA!
- MAYOR JON "ONICK" AYING, TORCH BEARER AWARDEE!
- 40 KA BAG-O NGA MGA STREETLIGHTS NAGHATAG SANG KASANAG SA BANWA SANG SARA!
- ISTORYA SANG PAGLAUM: FEATURING "NONG NIEL"

## “ GUGMA ”



"1 Corinto13:4-6 Ang tawo nga naga higugma mapinasensyahon, maayo sa iya isigkatawo, indi mahisaon, indi hambog ukon bugalon, indi bastos, indi maiyaiyahon, indi maakigon, indi madumot, wala nalipay sa malaot kundi sa matarong."

Kasubong sang gugma nga nagpuno sang banwa, gugma nga nagalapnag sa Sara, gugma nga para kay Lolo, Lola, Nanay, Tatay, Nene, Nonoy, Toto, kag Inday. Gugma sa abyan, gugma sa trabaho, gugma sa serbisyo-publiko. Ano man ang sahi sang paghigugma ang may yara kita sa aton tagipusuon, kabay ini ang maga-giya sa aton nga magpadayon sa pangabuhi sa likod sang kalisod, magyuhom sa kasubo kag magbakas sa likod sang kakapoy.

## LGU-SARA ANTI-DRUG ABUSE COUNCIL AWARDEE!



Sa ginhiwat nga 2022 Regional Anti-Drug Abuse Council Performance Awards and Regional Launching of Buhay Ingatan Droga'y Ayawan (BIDA) Program sponsored by DILG Region VI sang Enero 31, 2023 sa syudad sang Iloilo, nakakuha sang prestihyuso nga pagkilala ang banwa sang Sara. Ini sa pag-rekognisa sang aton banwa bilang isa sa mga "Best Performing and Most Effective Anti-Drug Abuse Council". Nagakahulugan lang ini nga ang droga wala naga-pamayagpag kag naga-upang sa progreso sang Sara.

## BANWA SANG SARA NAGHIWAT SANG ANTI-LITTERING DAY!



Madinaglag-on nga nag-selebrar sang Anti-Littering Day nga may tema nga, "Basura Ko E-segregate Ko, Para sa Matinlo nga Banwa Ko!" ang banwa sang Sara sang Pebrero 17, 2023. Ini isa sa pamaagi sang LGU-Sara agud nga ipahanumdom sa mga Sarahon ang ginatawag nga importansya sa pagkontrol kag pag-segregate sang aton mga basura. Ang programa may yara sang symposium hanungod sa Solid Waste Management, games parte sa segregation, kag pag-award sa mga nagpartisipar sa photo nook contest, solid waste management games, mga nagtambong sa programa, kag pag-rekognisa sa mga barangay, eskwelahan, kag baligyaan nga nagasunod sa husto nga segregation. **"Kabay pa nga ang programa nga ini makapukaw sa aton kabataan sang importansya sang ginatawag nga segregation. Kag tane e-praktis ta gid ini sa aton mga sulod sang pamilya, eskwelahan, kag natrabahoan agud nga mahagan-hagan ang pagdamo sang mga basura sa aton palibot..." santu sa mensahe ni Mayor Aying.**

Ang nasambit nga lihog gintambongan sang mga estudyante sa elementarya, sekondarya kag kolehiyo, mga tag-iya sang mga negosyo, kapitanes, empleyado sang munisipyo, kag mga lideres sang aton banwa.



## LGU-SARA GINHATAGAN SANG AWARD ANG MGA EMPLEYADO SANG MUNICIPAL TREASURER OFFICE!

Gin-komenda sang LGU-Sara ang mga empleyado sang Municipal Treasurer's Office. Ini matapos nga napataas nila ang Local Revenue collection sang Municipalidad sang Sara sa tuig 2020, 2021, kag 2022 paagi sa pagkolekta sang husto nga business taxes, real property taxes, kag permit taxes.

Yara sa 77.8% (Php 13, 663, 762.99) ang gintaas nga annual collection sa sulod sang tatlo (3) ka tuig. Ang mga taxes nga nakolekta daku nga bulig sa mga programa nga makapatin-ad sa aton banwa.

Ang mga masunod amu ang mga mapisan nga staff sang MTO;

1. Lovella V. Ariola (2021-Present)
2. Janette D. Peremne (2021-2020)
3. Jean Marie G. Umadhay
4. J Robert P. Jalando-on
5. Mary Joy B. Abellar
6. Govinda Dasi Wisniewski
7. Ma. Leni B. Del Castillo
8. Denosthenes A. Azucena
9. Mark Leo A. Bermudo
10. Camille Andrian B. Bretan
11. JR L. Aspera
12. Jester Keith N. Famating
13. Tresito A. Lozada
14. Ronie C. Plantinos
15. Llander B. Zacarias
16. Arturo C. Ancuna
17. Elsie H. Bergancia
18. Gemma D. Bontigao
19. Hernando B. Campo, Jr.
20. Alyssa Joyce H. Golinggay
21. Ma. Lyne A. Golingay
22. Arlie M. Pineda
23. Rosalie B. Villarba

# PAGHIGUGMA SA SERBISYO-PUBLIKO

## TRADITIONAL FLAG RAISING SA MGA KABARANGAYAN NAGSUGOD NA!



Natigayon sa Brgy. Anoring kag Barangay Improgo ang nauna kag ika-duha nga adlaw sang Traditional Monday Flag Raising Ceremony sa mga kabarangayan sa bulan sang Pebrero sa pagpamuno ni Kapitan Lydia Castor kag Kapitan Josie Baldonado.

Ang pagsaulog sang flag raising ceremony isa ka pamaagi nga makapukaw kag makapahanumdom sa aton sinumpaang aton pungsod kag gobyerno. Gane, luyag ni Mayor Aying nga ipahanumdom nga magtambong sa flag raising kada una nga adlaw sang semana kag bag-o mag panirbisyo.

***Dugang nga ihibalo, nakahibalo bala kamo nga ang ulihi nga flag raising ceremony sa Barangay Anoring sang 1969 pa? Samtang, sa Brgy. Improgo naman 26 na katuig ang nanligad nga masaksihan ang pagwagayway sang bandera sa ila barangay.***

## BAG-O NGA KAGAMITAN SANG RHU-SARA, GAMITON NA!

Gin-blessingan na ang bag-o nga gamit sang laboratoryo sang Pebrero 06, 2023. Ini amu ang ginatawag nga Chemistry Analyzer (Fully Automated).

Ang nasambit nga gamit pang-laboratoryo maka-serbisyo sang madasig sa kinse (15) ka mga pasyente kag 150 ka mga tests sa sulod sang isa ka oras kaangay sang FBS, lipid profile, creatinine, uric acid, BUN, SGPT, kag SGOT. Pormal na nga gintugyan ni Mayor Aying ang paggamit sang ini nga equipment para makaserbisyo sa pomoloyo sa Sara.



## DAWIS BROOM MAKERS ASSOCIATION NABATON NA ANG CHEQUE HALIN SA DOLE!

Ginhatag na ang cheque nga naga-balor Php 255,000. 00 sa Dawis Broom Makers Association sang DOLE-Province of Iloilo sang Pebrero 03, 2023. Ang nasambit nga paghatag sang cheque sang DOLE sa mga benepisyaryo amu ang ginsaksihan man ni Mayor Jon Aying, MGLAD staff, kag PESO-Sara staff.

Ang Dawis Broom Makers sang Sitio Dawis, Brgy. Devera, Sara, Iloilo isa ka gamay nga industriya nga naga-pagwa sang produkto nga paypay nga silhig (ukon panlimpyo). Ini himu sa indigenous nga materyal nga ginatawag nga puno sang "hibyok". Sa panahon sa una nga termino ni Mayor Aying, isa sya sa nagtindog kag nagsuporta nga mag-obra sang asosasyon agud mas mapapag-on kag mapabakud pa gid ang ini nga palangabuy-an. Gane, sa bulig sang mga empleyado sang munisipyo nakapasa sang mga requirements sa DOLE ang asosasyon kag ini narekognisa bilang isa ka lisensyado nga asosasyon sa banwa sang Sara.

Dugang pa, ini naga-pasanyog nga matapna ang child labor sa aton banwa, mapalambo ang kinaiya kag ihibalo sang mga trabahador, makabulig nga mapataas ang kita sang mga Saranhon, kag makilala ang aton banwa sa ini nga produkto.

**MGA HAMPANG NGA TAEKWONDO, TENNIS, KAG BOCCE, GINHIWAT SA BANWA SANG SARA!**



Nagpa-indis-indis sang abilidad kag kaalam ang mga atleta nga taga-Quinto Distrito sa isport nga taekwondo, tennis, kag bocce sa banwa sang Sara. Mahibaloan nga ang Sara amu ang host sa nasambit nga isport sa ginhiwat nga CDSA 2023.

Ang iban naman nga isport ginahiwat sa iban nga banwa kag ang LGU-Sara suportado ang transportasyon, pagkaon, kag bayu sang mga atletang-Saranhon.

Para sa aton ihibalo, ang taekwondo isa ka isport nga pangkombat nga naghalin sa pungsod sang Korea. Samtang, ang tennis naman isa sa mga pinakasikat nga isport sa bilog nga kalibotan kung sa diin ang mga taga-humalampang naga-gamit sang raket para malab-ot kag ibalik ang bola sa pihak sang net sa korte sang kontra. Dugang pa, nakahibalo bala kamo kung ano ang bocce? Ang bocce isa man ka pinaka-sikat nga isport sa bilog nga kalibotan. Isa ini ka hampang sang mga Italyano, kung sa diin gina-roll ang bocce ball sang humalampang sa pinakamalapit nga target nga bola. Ang Bocce bilang isa ka "Espesyal na Palarong Olimpiko" nga ginapasakupan sang mga SPED (Special Education) players nagahatag sa mga tawo nga may espesyal nga pagkinahanglan na maka-eksperensya sang ginatawag nga social contact kag makabatyag sang pagsalig sang ila kaugalingon nga kung kaya sang iban kaya man nila nga makibagbahin sa patag sang isport.

**MGA DUGANG NGA SALAKYAN SANG LGU-SARA MAGA-SERBISYO NA SA MGA SARANHON!**



Ginkalipay sang mga empleyado sang LGU-Sara ang pag-abot sang dugang nga mga salakyan para sa mas madasig nga panerbisyo. Sang Pebrero 14, 2023 gin-blessingan na ang duha (2) ka mga kagamitan. Ini amu ang mga masunod;

- PISON (Road Roller Compactor)- worth Php 13,150,000.00 from Municipal 20% Development Fund 2022.

- L300 Van - Donated by Rene Boy and Bebet Zerrudo, Woodland Construction and Supplies Inc.

Ang LGU-Sara nagapasalamat gid kanday Sir Rene Boy kag Madame Thelma Zerrudo sa ila gin-donar nga salakyan nga makabulig nga mas mapadasig pa gid ang panerbisyo sang empleyado sang munisipyo sa mga tawo.

Ini nagapakita lang nga padayon ang mejura sa banwa sang Sara.



**LGU-SARA NANGIN KABAHIN SA PAG-SELEBRAR SANG ADLAW SANG PAGHIGUGMA!**

Wala nagpaulihi ang LGU-Sara sa trend nga "Dress Color Code" taga Valentine's Day. May yara nagsuksok dress color code sang in a relationship/happily married, laon, work first, moving on, bitter, impotante buhi, kag iban pa. Ginpuno naman sang mga pula nga mga tagipusuon, balon, kag iban pa nga mga disenyo ang munisipyo agud mabatyagan gid sang mga empleyado ang presensya sang adlaw sang pahigugma bisan pa may obra.

Ikaw ano ang status sang tagipusuon mo sang Pebrero 14?


## MAYOR JON "ONICK" AYING, TORCH BEARER AWARDEE!



Bugal sang banwa sang Sara ang pagkilala sang amay sang aton banwa bilang TORCH BEARER AWARDEE sa ginhiwat nga 75th Founding Anniversary and Alumni Homecoming 2023 sang STI West Negros University sang Pebrero 11, 2023.

Nakuha ni Mayor Aying ang ini nga pagpasidungog bangud sa iya talalupangdon nga serbisyo sa natawag nga "serbisyo-publiko". Dugang pa diri, ini iya man nakuha bangud siya ang pinakamadinalag-on nga WESNECAN public servant nga nagahatag sang inspirasyon sa iya parehos nga WNC, WNU, STIWNU alumni, kag mga estudyante sang STI.

Mahibaloan nga si Mayor Aying, alumnus sang STI-WNU kung sa diin niya natapos kag nakuha ang iya Doctorate Degree sa Public Administration.



### 40 KA BAG-O NGA MGA STREETLIGHTS NAGHATAG SANG KASANAG SA BANWA SANG SARA!

Ang kasanag nagakahulugan sang pag-uswag kag masanag nga bwadamlag sang isa ka banwa. Ginpasiga na ang dugang nga kwarenta (40) ka mga street lights halin sa Brgy. Anoring-Sara District Hospital kag Poblacion-Brgy. Aspera. Ini nga proyekto nagabalor sa tres milyones (Php 3,000, 000. 00) halin sa aton 20% Development Fund.

Ini dugang nga kasanag sa mga nauna na nga streetlights nga gintukod halin sa Caltex, NISU-Sara, Poblacion Ilawod, kag Sara Wet Market road. Sa kabilogan, masobra na sa isa ka gatos ka mga streetlights ang nagahatag kasanag sa banwa sang Sara sa kagab-ehon kag ini pagadugangan pa gid sang LGU-Sara sa pagpanguna kanday Mayor Jon N. Aying kag Vice Mayor Ryan S. Zerrudo.

Paagi sa pag-istalar sang mga streetlights, mangin matawhay na ang pagbyahe sang mga motorista sa aton banwa kag wala na sang kakulba ang mga naga-lakat naton nga kasimanwa tungod masanag na ang mga dalanon.

### ISTORYA SANG PAGLAUM: FEATURING "NONG NIEL"



Sa pihak sang mga pagtilaw nga aton maagyan samtang kita nagakabuhi diri sa kalibotan, ini aton gakalampuwasan basta indi lang kita madulaan sang pagsalig sa kataas-taasan. Parehas sang istorya ni Niel Cervantes ukon mas kilala bilang si "Nong Niel" nga nabun-ag sa Nueva Ecija, apang nakalab-ot diri sa banwa sang Sara bangud sa pag-upod niya sa iya abyan kag pagpasimpalad sang iya kapalaran.

Nag-istar siya sa Brgy. Ardemic sa pila ka mga tinuig. Nangabuhi siya nga isahon kag nag-trabaho bilang mangunguma sa banwa sang Batad. Naga-tapas sang mais, naga-garab sang humay, kag nagaarado sa mga tramnan para lang maka-kita siya sang kwarta nga iya magamit sa iya pang-adlaw-adlaw. Apang nag-abot siya sa pinaka-daku nga pagtilaw sa iya kabuhi.

Nabulag si Nong Niel kag sa taga-adlaw nga nagalipas nadulaan siya sang paglaum nga makakita liwat. Asta nagdesisyon siya nga magbalik sa Sara. Matuod-tuod gid man nga ang Saranhon daku ang gugma bangud sa pagbalik niya sa Sara, ginbuligan siya sang pila ka mga persona. Ginbuligan man siya nga makapangayo bulig sa MSWD-Sara. Sang nakita ni Mayor Jon Aying ang sitwasyon ni Nong Niel, gindesisyonan ini sang LGU-Sara nga buligan maoperahan. Ginpaistar siya sa Crisis Center sang banwa. Kung sa diin may mga tawo nga nagatatap sa iya sa matang-adlaw nga mga hilikuton. Ginpabaskog man ang iya pagsalig nga siya makakita liwat sa maabot nga panahon.

Sa bulig sang LGU-Sara kag RHU-Sara, sang Nobyembre ang mata ni Nong Niel naoperahan kag siya makakita na. Pagkatapos niya maoperahan, ginhatagan siya sang trabaho sang LGU. Daku gid ang kalipay niya kay nakita niya liwat ang kasanag kag kaanyag sang ining kalibotan. Sa subong, si Nong Niel nagpuli na nanligad lang gid nga semana sa Mindanao agud makita liwat ang iya pamilya. Sa kadamo sang iya naagyan, kapaslawan nga nasalapan, kag inagyan wala siya nadulaan paglaum nga ang tanan iya malampasan. Sa bulig sang mga tawo nga may nga daku nga tagipusuon kag bukas nga mga palad ginhatagan sang kasanag ang iya kabuhi.

Para sa full video ni Nong Niel, mahimo bisitahon ang Sara Gugma Ko Facebook Account.

# SARAGUGMAKO

## NEWSLETTER



### Sara Gugma Ko Newsletter Contributors

Hon. Jon N. Aying

Chantelle Marie B. Santillan

Carmela Joy Marie B. Perjes

John A. Acayang

Sarah May U. Araña

John Mario Dela Cruz

### CONTACTS

Website: [www.sarailoilo.com](http://www.sarailoilo.com)

Facebook Account: Sara Gugma Ko

Facebook Page: Sara Gugma Ko  
Official

Email: [sara.gov.ph@gmail.com](mailto:sara.gov.ph@gmail.com)

Address: Aldeguer Hall, Brgy. Pob.  
Ilaya, Sara, Iloilo

Contact Numbers:

PNP: 09985986232

BFP: 09686317888 / 09778297868

MDRRMO: 09517830903

RHU: 09453226941

Sara Command Post: 09394572249

